

## નમો લોએ સવ્વસાહૂણાં

અનાદિસિદ્ધ શાશ્વત નવકારમંત્રમાં પંચ પરમેષ્ઠિને નમસ્કાર કરવામાં આવ્યા છે. એ પંચ પરમેષ્ઠિ તે અરિહંત, સિદ્ધ, આચાર્ય, ઉપાધ્યાય અને સાધુ. ‘નમો લોએ સવ્વસાહૂણાં’ એમ પાંચમું પદ બોલીને આપણો પાંચમા પરમેષ્ઠિ સાધુ ભગવંતોને નમસ્કાર કરીએ છીએ.

નવકારમંત્રના નવ પદમાં આ પાંચમું પદ છે એટલે તે બરાબર વચ્ચે આવે છે, અર્થાત્ એ કેન્દ્રસ્થાને છે. એની એક બાજુ ચાર પદ છે અને બીજી બાજુ પણ ચાર પદ છે. વળી નવપદની આરાધનમાં પણ તે કેન્દ્રસ્થાને છે. એ પદ પછી દર્શન, જ્ઞાન, ચારિત્ર અને તપને નમસ્કાર કરાય છે.

સાધુ-પદ કેન્દ્રસ્થાને છે એનો અર્થ એ થયો કે એ સૌથી મહત્વનું પદ છે, કારણ કે સાધુ થયા વિના ઉપાધ્યાય થવાય નહીં, આચાર્ય થવાય નહીં, અરિહંત પણ થવાય નહીં અને સિદ્ધ પરમાત્મા પણ થઈ શકાય નહીં. આ પાંચમું પદ જ પંચમ ગતિ અપાવનાર્દું છે. જૈન ધર્મનો સાર, ચૌદ પૂર્વનો સાર નવકારમંત્ર છે અને નવકાર મંત્રમાં કેન્દ્રસ્થાને સાધુપદ, સાધુત્વ છે. એક દિશામાં સંસાર છે અને એનાથી વિપરીત બીજી દિશામાં મોકષમાર્ગ છે. એ તરફ જવું ઢોય તો પ્રથમ પગલું સાધુત્વથી મંડાય છે. આનંદધનજીએ કહ્યું છે :

સયલ સંસારી છન્દિયરામી, મુનિગણ આતમરામી રે.

આ પાંચમો નમસ્કાર સાધુ ભગવંતોને કરતાં આપણો બોલીએ છીએ : નમો લોએ સવ્વસાહૂણાં. પરંતુ આ પાંચમા પદમાં આગળનાં ચારે પદ કરતાં બે શબ્દ વધારે છે – ‘લોએ’ અને ‘સવ્વ.’ ‘લોએ’ એટલે કે સમસ્ત લોકમાં રહેલા. ‘સવ્વ’ એટલે સર્વ. તો શું પહેલાં ચાર પદોમાં ‘લોએ’ અને ‘સવ્વ’ એ બે શબ્દોની જરૂર નથી ? વસ્તુતઃ એમાં એ બે શબ્દો અધ્યાત્માર છે. જો પ્રથમ

अथवा बीजा, त्रीजा के कोઈ एक पदमां ‘लोअे’ अने ‘सत्य’ ए वे शब्दो मूकवामां आવे तो बाकीनां भधां जे पदोमां ए मूकवानी अनिवार्यता उभी थाय, अन्यथा गेरसमજ थाय. परंतु जो छेल्ला पदमां ए शब्दो मूकवामां आवे तो पहेलां चार पदोमां ए छे जे एम समज शकाय छे.

‘लोअे’ एटले लोकमां. लोक एटले पंचास्तिकायदृप चौंद राजलोक अने ‘लोक’ एटले चौंद राजलोकना उधृत, तिर्यगृ अने अधो ओवा त्रष्णा भागभांथी तिर्यगृ लोक. अही दीप प्रभाषो मध्यवर्ती भाग ते भनुष्यलोक. साधु आ भनुष्यलोकमां छे. माटे अहीं ‘लोअे’ एटले भनुष्यलोक.

‘सत्य’ एटले सर्व. स्थानांगसूत्रमां क्ल्यु छे के चार प्रकारना सर्व छे : (१) नाम सर्व, (२) स्थापना सर्व, (३) देश सर्व अने (४) निरवशेष सर्व. अहीं निरवशेष सर्वनो अर्थ लेवानो छे. त्रष्णा लोकमां, त्रष्णा काणमां जे जे साधु महात्माओ थया छे, हाल विचरे छे अने भविष्यमां थशे ते सर्वने, ज्यां ज्यां साधुत्व छे ते सर्वने वंदन हो.

साधु शब्दनी व्याख्या नीये प्रभाषो जुदी जुदी रीते आपवामां आवे छे :

(१) साधयति निष्पादयति धर्मादिकार्यमिति साधुः । — जे धर्मादि कार्यने निष्पादन करे एटले के साधे ते साधु.

(२) साधयति ज्ञानादि शक्तिमिमोक्षमिति साधुः । ज्ञानादि शक्ति वडे जे भोक्षने साधे ते साधु.

(३) सम्यग्दर्शनज्ञानचारित्रैर्मोक्षं साधयतीति साधुः । जे सम्यग्दर्शन, सम्यग्ज्ञान अने सम्यक्यारित्र वडे भोक्षने साधे ते साधु.

(४) स्वपरहितं मोक्षानुष्ठानं वा साधयतीति साधुः । जे स्वपर हितने अथवा भोक्षना अनुष्ठानने साधे ते साधु.

(५) धिक्षाण साहणेण साधयः । जे निर्वाणनी साधना करे ते साधु.

(६) शान्ति साधयन्तीति साधयः । — जे शान्तिनी साधना करे ते साधु.

(७) साधयति पोषयति विशिष्टक्रियाभिस्पवर्गमिति साधुः । जे विशिष्ट क्रिया वडे अपवर्ग अर्थात् भोक्षनुं पोषण करे ते साधु.

(८) अभिलषितमर्थं साधयतीति साधुः । — जे अभिलषित (इच्छित) अर्थने साधे ते साधु.

(૮) સમતાં વા સર્વભૂતેષુ વ્યાયનીતિ સાધવઃ । — સર્વ પ્રાણીઓ પ્રત્યે જે સમતાનું ચિંતન કરે, સમતાનો ભાવ ધારણ કરે તે સાધુ.

(૯) સામાયિકાદિગત વિશુદ્ધ ક્રિયાડભિવ્યદ્ગ્યસક્લસત્ત્વ હિતાશયામૃતલક્ષણ સ્વપરિણામ: એવં સાધુ ધર્મ: ।

સામાયિક વગેરેમાં રહેલી વિશુદ્ધ ક્રિયાઓ દ્વારા પ્રગટ થતું, સક્લ પ્રાણીઓના ચિંતના આશયરૂપ અમૃત લક્ષણ સ્વપરિણામ એ સાધુધર્મ છે.

(૧૦) સાહાયક વા સંયમકારિણ ધારયનીતિ સાધવઃ । જે સંયમમાં સહાયક બને તે સાધુ.

આ બધી વ્યાખ્યાઓ પરથી જેઈ શકાશે કે તેમાં સાધુની સાધના અને તે પણ જ્ઞાનાદિ રત્નત્રથી વડે નિર્વાણ (મોક્ષ) માટેની સાધના ઉપર ભાર મૂકવામાં આવ્યો છે. સાધુની અન્ય એક મહત્વની લાક્ષણિકતા તે જીવોને મોક્ષમાર્ગમાં સહાય કરવાની છે. એટલે ‘સહાય કરે તે સાધુ’ એવી વ્યાખ્યા પણ અહીં આપવામાં આવી છે.

‘આવશ્યકનિયુક્તિ’માં કહ્યું છે :

નિવ્યાળાસાહએ જોગે જમ્હા સાહન્તિ સાહુણો ।

સમા ય સંબંધુણસુ તમ્હા તે ભાવસાહુણો ॥

[ નિર્વાણસાધક યોગો (સંયમક્રિયાઓ) વડે જેઓ મોક્ષનું સાધન કરે છે અને સર્વ જીવો પ્રત્યે સમભાવ ધારણ કરે છે તેઓ એથી ‘ભાવસાધુ’ કહેવાય છે. ]

સાધુસંસ્થા ભારતવર્ષમાં અનાદિ કાળથી છે. એટલે સાધુ માટે વખતોવખત જુદા જુદા પર્યાયવાચી શબ્દો પ્રયોજાય એ સ્વામાવિક છે. જો કે તે પ્રત્યેક શબ્દમાં એની સૂક્ષ્મ અર્થઅભાયા રહેલી છે, તો પણ તે સહજતાથી એકબીજાના પર્યાય તરીકે પ્રયોજાય છે. સાધુ માટે આવા કેટલાક શબ્દો છે : મુનિ, શ્રમણ, અણગાર, નિર્ગ્રથ, સંચાસી, ભિક્ષુ, (ભિન્ધુ), યોગી, ઋષિ, દીક્ષિત, મહાન્ભા, માહણ, અવધૂત, મહાત્રતી, સંત, મહારાજ, નિરારેખ, અચેલક, જ્ઞાની, તત્ત્વજ્ઞાની, શ્રમાશ્રમણ, મુક્તાન્યા, સંયમા, મહાનુભાગ, તારક, અંકિચન, વાચયમી વગેરે. આવા એકસોથી અધિક શબ્દ ‘સાધુ’ માટે પ્રયોજાયેલા જોવા મળે છે.

નવકારમંત્રમાં પંચપરમેષ્ઠિના કુલ ૧૦૮ ગુણ છે. તેમાં અરિંહતના ભાર, સિદ્ધના આઠ, આચાર્યના છત્રીસ, ઉપાધ્યાયના પચ્ચીસ અને સાધુના

સત્તાવીસ-એમ બધા મળીને ૧૦૮ ગુણ થાય છે. સાધુ ભગવંતના ૨૭ ગુણ  
નીચે પ્રમાણો ગણાવવામાં આવે છે :

(૧)	પાંચ મહાપ્રતને પાણનાર	૫
(૨)	રાત્રિભોજનનો ત્યાગ	૧
(૩)	છકાય જીવની રક્ષા	૫
(૪)	પાંચ ઈન્દ્રિય ઉપર સંયમ	૫
(૫)	જ્ઞાન ગુપ્તિનું પાલન	૩
(૬)	લોભ નિગ્રહ-લોભ ન રાખે	૧
(૭)	ક્ષમા ધારણ કરે	૧
(૮)	મનનિગ્રહ-ચિત્ત નિર્મણ રાખે	૧
(૯)	પડિલેછણ કરે	૧
(૧૦)	સંયમમાં રહે	૧
(૧૧)	પરીષહ સહન કરે	૧
(૧૨)	ઉપસર્ગ સહન કરે	૧

## ૨૭ ગુણ

આ સત્તાવીસ ગુણ જુદી જુદી રીતે ગણાવવામાં આવે છે અને એ રીતે  
સત્તાવીસ સત્તાવીસી પણ બનાવવામાં આવી છે.

જૈન ધર્મ સાધુઓનો આદર્શ ઘણો જ ઊંચો રાખ્યો છે. દુનિયાના વિવિધ  
ધર્મોમાં ગૃહજીવન છોડી, સાધુનો વેશ ધારણ કરી ત્યાગમય જીવન જીવનારા  
ઘણા છે, પરંતુ જે રીતે જૈન સાધુઓ પોતાનું દીક્ષિત જીવન જીવે છે અને એની  
તોલે દુનિયામાં કોઈ ન આવે. અંતરમાં સાચી દૃઢ શ્રદ્ધા અને મોક્ષાભિલાષા ન  
હોય તો આવા કષ્ટભર્યા સાધુજીવનનો સ્વીકાર ન થઈ શકે. એટલે જ કહેવાયું  
છે કે જે સહન કરે તે સાધુ.

જીવ ઘરસંસાર છોડી દીક્ષિત થાય છે એ જીવનનું એક મોટું પ્રસ્થાન છે.  
'દીક્ષા' શબ્દની લૌકિક વ્યુત્પત્તિ કેટલાક આવી રીતે બતાવે છે : 'દી' એટલે  
'દીનતા' અને 'ક્ષા' નો 'ક્ષ' એટલે 'ક્ષય'. દીનતાનો ક્ષય કરાવે એનું નામ  
દીક્ષા. દીક્ષા લીધા પછી જ્યારે સ્વાધીનતાનું સુખ અનુભવવા મળે છે ત્યારે  
દીનતાનો જીવનમાંથી આપોઆપ ક્ષય થઈ જાય છે. સાધુની સાધુતાની જે  
મસ્તી છે તેમાં દીનતા, લાચારી, પરાધીનતા ટકી શકે નહીં.

ગૃહસ્થ વ્યક્તિ જ્યારે મુનિપણાની દીક્ષા લે છે ત્યારે તેની પાસે 'કરેનિ

ભંતે' સૂત્ર ઉચ્ચારાવાય છે. એમાં તે 'સત્ત્વં સાવજજં જોગં પચકખામિ' બોલી સર્વ સાવદ્ય યોગનાં પચકખાજા લે છે. સાવદ્ય યોગ એટલે દોષયુક્ત, પાપયુક્ત પ્રવૃત્તિ. મુનિપણાની દીક્ષામાં અહિસા, સત્ય, અસ્તેય, બ્રહ્મચર્ય અને અપરિગ્રહ એ પંચ મહાત્મત ધારણા કરવામાં આવે છે. સંપ્રમ અને જીવદયાના પ્રતીકરૂપ રજોહરણ (કે મોરપીઠી) એમને આપવામાં આવે છે. આ મહાત્મતોનો ભંગ થાય એવી જે કોઈ પ્રવૃત્તિ તે સાવદ્ય યોગ. ગૃહસ્થ જીવનમાં કેટલીક પ્રવૃત્તિ અનિવાર્ય બને છે. માણસ ઘરમાં રહે છે અને એને પોતાનું ગુજરાન ચલાવવાનું હોય છે. સાધુને હવે પોતાનું ઘર હોય નથી. તેઓ અણગાર બન્યા છે. સાધુનું જીવન એવી રીતે ઘડવામાં આવ્યું છે કે એ નાણાં વગર પોતાનું જીવન ચલાવી શકે છે. એમને રસોઈ કરવાની નથી હોતી. તેઓ ગોચરી વહોરી લાવીને પોતાના ઉપાશ્રયમાં આવીને વાપરે છે. તેઓ ઉઘાડા પગો ચાલીને બધે જાય છે. તેઓ બે જોડી વસ્ત્ર રાખે છે જે ગૃહસ્થોએ વહોરાવેલાં હોય છે. સાધુનાં વસ્ત્ર-પાત્ર પરિમિત હોય છે. દિગંબર મુનિઓ તો વસ્ત્ર-પાત્ર પણ રાખતા નથી. કરપાત્રી હોવાથી તેઓ હાથમાં લઈને જ આહાર કરી લે છે. સાધુ વાહનનો ઉપયોગ કરતા નથી. તેમને કોઈ મોજશોખ હોતા નથી. એટલે સાધુ ભગવંતને જીવનના અંત સુધી પોતાના નિર્વાહ માટે પાસે એક રૂપિયો પણ રાખવાની જરૂર રહેતી નથી. તેઓ કંચન અને કામણીના ત્યાગી હોય છે. સાધુને સૂવા માટે ગાદલાં-ઓશિકાં હોતાં નથી. પાથરવા ઓફ્વા માટે એક કામળી અને હાથ એ જ ઓશીકું. દિગંબર મુનિઓ તો પહેરવા કે પાથરવા માટે એક વસ્ત્ર પણ રાખતા નથી. આમ, સાધુ ભગવંતોને અર્થોપાર્જનની, અર્થસંરક્ષણાની કે અર્થવૃદ્ધિની કોઈ પ્રવૃત્તિ હોતી નથી. એટલે એ નિમિત્તે થતા સાવદ્ય યોગોથી તેઓ મુક્ત રહે છે.

આત્મજ્ઞાન માટે સાધુપણું કહ્યું છે. આનંદધનજીએ કહ્યું છે : આત્મજ્ઞાની શ્રમણ કહાવે, બીજા તે દ્રવ્યલિંગી રે.

માત્ર વેષ ધારણ કરવાથી સાધુપણું નથી આવી જતું. સાધુત્વનો ભાવ પણ જોઈએ. દ્રવ્યલિંગી અને ભાવલિંગીના ચાર ભેદ થાય છે. દ્રવ્યલિંગી હોય, પણ ભાવલિંગી ન હોય, (૨) ભાવલિંગી હોય પણ દ્રવ્યલિંગી ન હોય, (૩) દ્રવ્યલિંગી હોય અને ભાવલિંગી પણ ન હોય અને (૪) દ્રવ્યલિંગી ન હોય અને ભાવલિંગી પણ ન હોય. આ ચારમાં શ્રેષ્ઠતમ તે જ કે જે દ્રવ્યલિંગી હોય અને ભાવલિંગી પણ હોય. દ્રવ્યલિંગ નિરર્થક નથી. ભાવલિંગી થવા માટે પણ તે

અત્યંત ઉપકારક છે. કેટલાક પદેલાં માત્ર દ્રવ્યલિંગી હોય, પણ પછી એથી જ એમને ભાવલિંગી થવાના ભાવ જાગ્યા હોય છે.

શ્રાવક દીક્ષા લે છે તે દિવસથી એનું ભાવ અર્થાત્ સ્થૂલ અને અભ્યંતર અર્થાત્ સૂક્ષ્મ રૂપાંતર – transformation થાય છે. સાધુનાં નામ, વેશ, ભાષા વ્યવહાર ઈત્યાદિ બદલાઈ જાય છે, કારણ કે ગૃહસ્થ જીવનના સંસ્કારોનું હવે વિસર્જન કરવાનું હોય છે. નામ બદલાતાં જૂના નામ સાથેનાં વળગણો છૂટવા માંડે છે. સાધુને માથે મુંડન હોય છે. હવે ચહેરો જોવા- શાણગારવાની વાત નહીં. જૈન સાધુ દીક્ષા લીધા પછી કોઈ દિવસ અરીસામાં પોતાનું મોહું જોતા નથી કે વાળ ઓળટા નથી કે હજામત કરાવતા નથી. સમયે સમયે લોચ કરે છે. સાધુને હવે રસોડે, ભાષો બેસીને જમવાનું હોતું નથી. ગોચરી વહોરી લાવવાની રહે છે. અથવા ઊભા ઊભા બે હાથમાં આહાર લેવાનો હોય છે. સાધુની ભાષા બદલાઈ જાય છે. તેઓ હવે કોઈ ગૃહસ્થને ‘આવો, પધારો’ કે ‘આવજો’ કહેતા નથી. માત્ર ‘ધર્મલાભ’ કહે છે. સાધુના ભોજન માટે શબ્દ છે ગોચરી અથવા ભિક્ષાચરી. ‘ખાવું’ નહીં પણ ‘વાપરવું’, ‘પથારી’ નહીં પણ ‘સંથારો’, ‘વાસણા’ નહીં પણ ‘પાતરા’. સાધુને હવે કોઈના સગાઈ, લગ્ન કે સાદીમાં જવાનું હોતું નથી. સાજેમાંદે ખબર કાઢવા જવાનું કે સ્મશાનમાં આભડવા જવાનું નથી હોતું.

સાધુ ભગવંત ભવિષ્યકાળ માટે નિશ્ચિતપણે કોઈ વાણી ઉચ્ચારી ન શકે, કારણ કે તેમ જો ન થાય તો મૃષાવાદનો દોષ લાગે. એટલે સામાન્ય રીતે તેઓ ‘વર્તમાન જોગ’ એમ કહે, એટલે કે તે સમયે જોવો યોગ હશે તે પ્રમાણે થશે. એટલા માટે કહું છે :

આઉસસ્સ ન બીસાસો કર્જમ્મિ બહૂળિ અંતરાયણિ ।

તમ્હા હવૈ સાધુણ વદ્માણજોગેણ વવહારો ॥

[ આયુષ્યનો વિશ્વાસ નથી, કાર્યોમાં બહુ અંતરાયો આવે છે. એટલે ‘વર્તમાન જોગ’ પ્રમાણે સાધુનો વ્યવહાર હોય છે. ]

અહીં કહેવાનું તાત્પર્ય એ છે કે સાધુઓએ ભવિષ્યકાળ માટે ક્યારેય નિશ્ચયાત્મક વાણી ન ઉચ્ચારવી જોઈએ. ઉદાહરણ તરીકે ક્યાંક બીજે દિવસે જવાનું હોય અને કોઈ પૂછે કે ‘મહારાજજી ! કાલે સવારે નવ વાગે પધારશો ને ?’ તો સાધુ મહારાજ એમ ન કહે કે, ‘હા, અમે બરાબર નવના ટકોરે પહોંચી જઈશું.’ જવાનું નિશ્ચિત જ હોય તો પણ સાધુ મહારાજ કહે કે,

‘વર્તમાન જોગ’. એટલે તે વખતે જેવો યોગ હશે તે પ્રમાણો થશે. આમ કહેવાનું કારણ એ છે કે સાધુ મહારાજનું વચન અસત્ય ન ઠરવું જોઈએ. કોઈક કારણસર તબિયત બગડી, વરસાદ પડ્યો, રમભાણ થયું તો સાધુથી ત્યાં પહોંચ્યો ન શકાય અને ન પહોંચ્યો તો પોતાનું વચન મિથ્યા ઠરે એટલે કે સત્ય બોલવાના પોતાના પ્રતને દૂષણ લાગે, મૃષાવાદનું પાપ લાગે.

શ્રી હરિભદ્રસૂરિએ ‘સંબોધ પ્રકરણ’માં સાધુ ભગવંત કેવા છોવા જોઈએ તે માટે કહ્યું છે :

ગીયત્થા સંવિગ્મા નિસ્સલ્લા ચત્તગારવાસંગા ।

જિણમય ઉજ્જોયક્ય સમ્મત પભાવગઃ મુળિણો ॥

મુનિઓ ગીતાર્થ, સંવિજન, નિઃશલ્ય, ગારવાનો ત્યાગ કરનારા, અસંગ થયેલા, જિનમત- જિનધર્મનો ઉધોત કરનારા અને સમ્યક્ત્વના પ્રભાવક હોવા જોઈએ.

જૈન સાધુઓના આધાર-વિદાર માટે, વસ્ત્ર-પાત્ર માટે ઘણા ભધા નિયમો આચારાંગસૂત્ર, દસવૈકાલિક સૂત્ર, ઉત્તરાધ્યયનસૂત્ર વગેરેમાં બતાવવામાં આવ્યા છે. જૈન સાધુઓનું જીવન નિર્દોષ, પાપરહિત હોય છે. તેઓના જીવનમાં માયાચાર હોતો નથી. પંચ મહાપ્રતો તેઓ ચુસ્ત રીતે નવ કોટિએ પાળે છે.

ઉપાધ્યાય શ્રી યશોવિજયજીએ ‘પંચપરમેષ્ઠિ ગીતા’માં સાધુ ભગવંતનું સ્વરૂપ દર્શાવતાં લખ્યું છે :

કલેશનાશિની દેશના, દેત ગણો ન પ્રયાસ;

અસંદીન જિમ દ્વીપ તથા ભવિજન આશ્ચાસ.

તરફાતારણ કરુણાપર જંગમ તીરથ સાર,

ધન ધન સાધુ સુહંકર ગુણમહિમા ભંડાર.

જીવોના કલેશનો નાશ કરે એવી દેશના આપવામાં હુમેશાં સાધુ ભગવંતો તત્પર હોય છે. એ માટે જે કંઈ શ્રમ પડે તેની તેઓ ચિંતા કરતા નથી. તેઓ ભવ્ય આત્માઓને આશ્ચાસન લેવા માટે સ્થિર દ્વીપ જેવા હોય છે. તેઓ સ્વયં તરે છે અને બીજાને તારનારા હોય છે. તેઓ કરુણાવાળા હોય છે. તેઓ ઊમ જંગમ તીરથ જેવા હોય છે. તેઓ ગુણના ભંડાર સમાન હોય છે. એવા સુખ કરાવનારા સાધુઓ વારંવાર ધન્યવાદને પાત્ર છે.

સાધુ ભગવંતોનાં લક્ષ્ણો દર્શાવતાં નવકારમંત્રના એક બાલાવબોધમાં કહ્યું છે : ‘જે સાધુ ૪૨ દોષ વિશુદ્ધ આહાર લીએ, સમસ્ત ઈન્દ્રિય દર્મે, સંસારે ન રહે, બાવીસ પરીષદ સહે, નવ કલ્પે વિહરતા રહે, જે સાધુ સંસાર થકી ઉપરાંઠા ચાલે, ભવ્ય જીવને મુક્તિસુખ હેલા માત્રમાં આપે, જે મુનીશર તથા સત્તાવીસ ગુણ ધરે, એવા શાન્ત, દાન્ત, કાન્ત, વેરાજ્યના સમુદ્ર, સાહસિક શિરોમણિ, ગુણવંતમાંદી અંગેસર, સજ્જન, સદા પ્રસન્ન, જીવલોકના બંધવ, કુગતિરૂપી સમુદ્રના શોષણાહાર, કેવળધરા, ઋજુમતિ, વિપુલમતિ આદિ ૨૮ લઘ્યિના ધારનાર, મોહ, માયા, લોમ, સ્નેહના પ્રતિબંધ ખંડિયા...’

બીજા એક બાલાવબોધમાં કહ્યું છે :

‘સર્વ લોકમાંદિ જે છે સાધુ તે સાધુ... સમ્યગ્જ્ઞાન, સમ્યગ્દર્શન, સમ્યક ચારિત્ર એ રત્નત્રય સાધીએ, પાંચ મહાપ્રત ધરીએ, છહું રાત્રિભોજન વરજરીએ, સાત ભય ટાલીએ, આઠ મદ વરજરીએ, નવકલ્પી વિહાર કરીએ, દસ ભેદ સંયમધર્મ આદરીએ, બારે ભેદે તપ તપીએ, સતરણ આશ્રવદ્ધાર રુધીએ, અહ્નારસ સહસ સીલાંગરથ ધરીએ, બાવીસ પરીષદ સહીએ, તેત્રીસ આશાતના ટાલીએ, બઈતાલીસ દોષવિશુદ્ધ મધુકરી વૃત્તિએ આહાર લેએ, પંચ દોષરહિત મંડલી ભુંજીએ, જે સમ-શત્રુ-મિત્ર સમ-લેહુ-કંચણા, પંચસમિયા, તિગુતા, અમમા, અડિયણા, અમચ્છરા, જીંદિયા, જીયકસાયા, નિમ્મલ બંભચેરવાસા, સજ્જાય-જાણ-જુગણા, દુક્કર તવચરણરયા, અરસાહારા, વિરસાહારા, અંતાહારા, પંતાહારા, અરસજીવી, વિરસજીવી, અંતજીવી, પંતજીવી, તુચ્છાહારા, સુહાહારા, સુક્કા, ભુક્કા, નિમ્મંસા, નિસ્સોણિયા, ડિસિઅંગા, નિરાગસરણા, કુઞ્ચિયસંબલા, ખજાતકુલે ત્નિક્ષા વત્તિણો મુણિણો હવંતિ. ઈસ્યા છે સર્વજ્ઞપુત્ર સાધુ સંસારભય થકી ઉભગા, દ્યાતરણ પ્રતિપાલક, ભગવતી અહેસા સર્વ ભૂતને ક્ષેમકરી, મહાપુષ્ટસેવી, કાયરકાતર જીવ પરિહરી, તેહના પ્રતિપાલક, અનાથ જીવના નાથ, અપીહર જીવના પીહર, અશરણ જીવના શરણ, સર્વજ્ઞપુત્ર, નિર્કિયણ, નિરહંકારી, નિપરિગ્રહી, નિરારંભી, શાંત, દાંત, રત્નત્રય સાધક, અદાઈ દીપ માંદે જીકે છે સાધુ તે સવિ સાધુ પ્રત્યે માહરો નમસ્કાર, પંચાંગ પ્રણામ, ત્રિકાલ વંદના સદા સર્વદા થાઓ.’

આવા સાધુપદનો ભાષિમા ગ્રાતાં કહેવાયું છે કે -

ન ચ રાજભયં ન ચ ચોરભયં ઝહલોકસુખં પરલોકહિતં ।

નરદેવનતં વરકીર્તિકરં શ્રમણત્વમિદं રમણીયતરમ् ॥

સાધુ ભગવંતોને એમની પારદર્શક આચારશુદ્ધિને કારણે રાજ્યનો કે ચોરનો ભય છોતો નથી. તેઓ આ લોકમાં આધ્યાત્મિક સુખ બોગવે છે અને પરલોકનું હિત સાધી લે છે. તેઓને મનુષ્યો અને દેવો વંદન કરે છે અને તેમની કીર્તિ ચારે બાજુ પ્રસરે છે. માટે શ્રમણપણું અત્યંત રમણીય છે. વળી કહ્યું છે :

સાધુનાં દર્શન પુણ્ય, તીર્થભૂતા હિ સાધવઃ ।

તીર્થ: ફલતિ કાલેન, સદ્ય: સાધુસમાગમઃ ।

જંગમ તીર્થરૂપ સાધુ ભગવંતનાં દર્શનથી પુછ્યોપાર્જન થાય છે. સ્થાવર તીર્થ કરતાં પણ તરત જ ફળ આપનાર સાચા જંગમ તીર્થનો મહિમા મોટો છે.

પાંચ સમિતિ અને ત્રણ ગુપ્તિ એ આઠને સાધુને માટે અષ્ટ ગ્રવચન માતા ગણવામાં આવે છે. દસ પ્રકારના યત્નિ ધર્મને સાધુના દસ પિતા રૂપે દર્શાવવામાં આવે છે. ગૃહસ્થની સંભાળ રાખનાર એક માતા અને એક પિતા હોય છે. સાધુની સંભાળ રાખનાર આઈ માતા અને દસ પિતા હોય છે. સંધને પણ સાધુનાં માતાપિતા-અમ્માપિયા તરીકે ઓળખવામાં આવે છે.

સાધુ ભગવંત ચાલે તો ઈર્યાસમિતિપૂર્વક, બોલે તો ભાષાસમિતિપૂર્વક, ગોચરી-આછાર લેવા જાય તો અખણાસમિતિપૂર્વક, શીજવસ્તુઓ લે-મૂકે તો તે આદાનભંડનિકેપણા સમિતિપૂર્વક અને શૌચાદિકિયા કરે તો તે પરિજ્ઞાપનિકા સમિતિપૂર્વક. તેઓની મન્યેક કિયા જયણાપૂર્વકની હોય છે.

સાધુ ભગવંતો વસ્ત્ર ધારણ કરે તે પોતાના શરીરને ઢાંકવા માટે, નહીં કે દેહને શાંગારવા માટે. કડક ઈસ્ત્રીવાળાં કપડાં સાધુને ન શોભે. એવું વસ્ત્ર આવ્યું હોય તો પણ આમળરી નાખી, કરચલીઓવાળું વસ્ત્ર ધારણ કરે. જીર્ણ કંધા એ સાધુની શોભા છે. સાધુ સીવેલાં વસ્ત્ર ન પહેરે. સાધુઓ પોતાનાં વસ્ત્ર પોતે જ ધૂએ, ઓછામાં ઓછા પાણીથી. ગૃહસ્થ પાસે વસ્ત્રો ન ધોવડાવે. પોતે પણ રોજેરોજ વસ્ત્ર ન ધૂએ. દિગંબર મુનિઓ તો જીવનપર્યત વસ્ત્ર ધારણ ન કરે.

જૈન સાધુઓ અપરિગ્રહી હોવાથી છત્રી, બુટ, ચંપલ, છરી, કાસ્તર ઇત્યાદિ કશું જ વાપરતા નથી. તેઓ વાહનનો ઉપયોગ કરતા નથી. ચાતુર્માસ સિવાય એક સ્થળે તેઓ રહેતા નથી. એના નિયમો હોય છે. ઉઘાડા પગે પાદવિહાર એ જૈન સાધુનું એક અત્યંત મહત્વનું લક્ષણ છે. જરૂરી વાહનોના વર્તમાન યુગમાં પણ સાધુઓના પાદવિહારમાં સૂક્ષ્મ રહસ્ય રહેલું છે. સાધુ એથી સ્વાધીન છે. જે વખતે વિચાર થાય તે વખતે તે વિહારનો પોતાનો કાર્યક્રમ તરત ગોઠવી શકે છે, વિહારથી આરોગ્ય સારું રહે છે અને વિશાળ

જનસંપર્કમાં રહેવા છતાં કોઈ સ્થળ, સંઘ કે વ્યક્તિ મત્યે રાગદેખ થતાં નથી. સંયમ માટે, બ્રહ્મચર્યના પાલન માટે પણ જંધાશ્રમપૂર્વક થતો વિહાર બહુ ઉપયોગી છે. પાદવિહારને લીધે જ, શરીર પર ઊંચકી શકાય એટલી જ વસ્તુઓ રાખવાની હોવાથી, પરિગ્રહ પણ પરિમિત બની જાય છે. દિગંબર મુનિઓને તો અનિવાર્ય એવાં પીછી અને કમંડલુ સિવાય કશો પરિગ્રહ હોતો નથી. એટલે જ દિગંબર મુનિઓ તત્કષણ વિહાર કરી શકે છે.

નવ વાડ સહિત બ્રહ્મચર્યનું પાલન એ જૈન સાધુની એક મહાન સિદ્ધિ, ઉપલભ્ય છે. એના પાલન માટે દૃઢ નિયમો બતાવ્યા છે. જૈન સાધુએ રાત્રે પગ વાળીને પડખે જ સૂલું જોઈએ. જૈન સાધુઓનો આટલો કર્ક સંયમ હોવાથી દિગંબર નગ્ન સાધુઓ પાસે જતાં સ્ત્રીઓ સંકોચ પામતી નથી. જૈન શાસનની આ અપૂર્વ સિદ્ધિ છે. ઉપાધ્યાય શ્રી યશોવિજયજીએ કહ્યું છે;

જ્ઞાનવંત શાનીશું મળતાં, તન મન વચ્ચે સાચા,  
દ્વય ભાવ સુધા જે ભાખે, સાચી જિનની વાચા.  
મૂલ ઉત્તર ગુણ સંગ્રહ કરતા, તજતા લિક્ષા દોષો;  
પગ પગ પ્રતદ્વષણ પરિહરતા, કરતા સંયમ પોષો.

જૈન સાધુનું જીવન આચારપ્રધાન છે. જ્ઞાન-ધ્યાનની આરાધના સાથે સાધુ ભગવંતોએ પોતાના શીલની રક્ષા માટે બહુ સૂક્ષ્મ નિયમોનું પાલન કરવાનું હોય છે. આવા નિયમોનો જો સરવાળો કરવામાં આવે તો તે ધર્ષણો મોટો થાય. શીલના બેદો ૩૬, ૧૮૦, ૧૮૦૦ છે અને એથી આગળ જતાં અઢાર હજાર બેદ આ પ્રમાણો બતાવવામાં આવે છે :

૩ યોગ x ૩ કરણ x ૪ સંશ્ચા x ૫ ઈન્ફ્રિયો x ૧૦ પૃથ્વીકાપાદિ જીવોની અવિરાધના x ૧૦ ધતિ ધર્મ = ૧૮૦૦૦ શીલના બેદ થાય છે. આ જ રીતે એમાં બીજા કેટલાક બેદો ઉમેરીને શીલના ૮૪ લાખ બેદ બતાવવામાં આવ્યા છે.

શ્રાવક દીક્ષા લેતાંની સાથે છણ ગુણસ્થાનકે આવે છે. એટલે જ ઉપાધ્યાયજી મહારાજે કહ્યું છે :

મોહ પ્રતે હજાતા નિત આગમ, ભાગતા સદગુરુ પાસે,  
દ્વષણ કાલે પણ ગુણવંતા, વરતે શુભ અધ્યાત્મ.  
છઙું ગુણાણશું ભવઅડવી ઉલ્લંઘણ જેણો લહિઉં,  
તસ સોભાગ સકલ મુખ એકે, કેમ કરી જાએ કહિઉ.

ગુણઠાણાની પરિણાતિ જેહની, ન છીએ ભવ જંજાવે;

રહે શેલડી ઢાંકી રાખી, કે તો કાલ પરાવે ?

શ્રી ભદ્રબાહુસ્વામીએ દ્રશ્વૈકાલિક સૂત્રની નિર્યુક્તિમાં લઘ્યું છે :

ઉરગ-ગિરિ-જલળ-સાગર-નહયલ-તરુગણસમો ય જો હોડે !

સમર-મિગ-ધરणિ-જલરૂહ-રવિ-પવણસમો જરા સમણો !!

શ્રી ભદ્રબાહુસ્વામીએ આ એક જ ગાથામાં સાધુ ભગવંત માટે અગ્નિયાર ઉપમા આપી દીધી છે. સાધુ ભગવંત સર્પ (ઉરગ), પર્વત, અઞ્જિ, સાગર, આકાશ (નભતલ), વૃક્ષ, ભ્રમર, મૃગ, ધરણી, કમળ, સૂર્ય અને પવન જેવા હોવા જોઈએ.

સાધુ ભગવંત સર્પ જેવા હોવા જોઈએ એનો અર્થ એ કે સર્પ બીજાના કરેલા ધર (દર)માં રહે છે, આહારનો સ્વાદ લેતો નથી તથા દરમાં દાખલ થતી વખતે ગતિ તદ્દન સીધી રાખે છે. એવી રીતે સાધુ ભગવંત બીજાએ બનાવેલા સ્થાનમાં રહેનારા, આહારમાં આસક્તિ ન ધરાવનારા અને સંયમ માર્ગમાં સીધી ગતિ કરનારા હોય છે. સાધુ ભગવંત પર્વત જેવા અડોલ, અઞ્જિ જેવા તેજસ્વી, સમુદ્ર જેવા ગંભીર અને મર્યાદાવાળા, આકાશ જેવા નિરાલંબ, કમળ જેવા નિર્લોપ, સૂર્ય જેવા પ્રકાશમાન, પવન જેવા નિર્બંધ હોવા જોઈએ. સાધુ ભગવંત માટે આવી ૮૪ પ્રકારની ઉપમાઓ શાસ્ત્રગ્રંથોમાં આપવામાં આવી છે.

જૈન ધર્મમાં ચારણું શરણું લેવાનું કહ્યું છે. એ ચાર તે અરિહંત, સિદ્ધ, સાધુ અને કેવળીપ્રણીત ધર્મ. આ ચારમાં સાધુને પણ સ્થાન આપવામાં આવ્યું છે. એ પરથી સાધુપદનો મહિમા સમજાશે. સિદ્ધ પરમાત્માએ આહુ કર્મનો ક્ષય કર્યો છે એટલે એ તો સર્વોચ્ચ આદર્શ છે. અરિહંત ભગવાને ચાર ધાતી કર્મનો ક્ષય કર્યો હોય છે. દેહધારી જીવોમાં તેઓ પણ સર્વોચ્ચ સ્થાને છે. અરિહંત અને સિદ્ધ પરમાત્મા પછી સાધુનું શરણું લેવામાં આવે છે. અરિહંત અને સિદ્ધમાં કોઈ ન્યૂનતા નથી હોતી, પણ સાધુમાં ન્યૂનતા હોઈ શકે છે. આમ છતાં સાધુ પદને એટલું મહત્વ આપવાનું એક કારણ એ છે કે સિદ્ધ પરમાત્મા પરોક્ષ છે અને અરિહંત ભગવાનનો પ્રત્યક્ષ લાભ બધાંને ન મળી શકે. પરંતુ અરિહંત ભગવાનના વિરહકાળમાં પણ સાધુ ભગવંતનો યોગ સર્વસુલભ હોય છે. સાધુ પદમાં અહીં આચાર્ય અને ઉપાધ્યાયનું પદ સંનિહિત છે. આ શ્રમણવર્ગ અનેક જીવોને સંસારના ભયથી બચાવી મોક્ષમાર્ગ બતાવે છે, મોક્ષમાર્ગ પર આરૂઢ કરાવે છે અને અનેક જીવોને મોક્ષમાર્ગમાં આગળ વધવામાં સહાયરૂપ થાય છે. એટલા માટે સાધુ ભગવંતનું શરણ અત્યંત મહત્વનું છે.

‘ચઉસરડાપયત્તા’માં સાધુ ભગવંતના શરણ માટે નીચે પ્રમાણે પ્રાર્થના કરવામાં આવી છે :

‘જીવલોકના બંધુ, કુગતિરૂપી મહાસમુદ્રને ઓળંગી જનાર, મહાન ભાગ્યશાળી, રત્નત્રયીથી મોક્ષસુખને સાધનારા સાધુ ભગવંતોનું મને શરણ હોજો. કેવળજ્ઞાની, પરમાવિજ્ઞાની, વિપુલમતિજ્ઞાની, શુત્ઘર એવા જે કોઈ આચાર્યો, ઉપાધ્યયો કે સાધુઓ તે સર્વ સાધુઓ છે, તેઓનું મને શરણ હોજો. ચઉદ્ધૂર્વી, દસ્ત્રૂર્વી, નવપૂર્વી, બાર અંગના ધારક, અગ્નિયાર અંગના ધારક, જિનકલ્પી વગેરે સર્વ સાધુ ભગવંતોનું મને શરણ હોજો. વિવિધ પ્રકારની લાભ્યવાળા અને વૈરવિરોધી રહિત, છથણથી રહિત, પ્રશાંતમુખશોભાવાળા, ગુણોથી ભરેલા, ગુણોનું બહુમાન કરનારા, મોહરહિત, ભવ્યજનોના મનને પ્રિય, આત્મામાં રમતા, વિષયકખાયથી રહિત, ધર-બાર સ્ત્રી વગેરેથી રહિત, દર્ષ-વિધાદ વિનાના, દિસા વગેરે દોષોથી વિમુપક્ત, કરુણાવંત, વિશાળ બુદ્ધિવાળા, મોક્ષમાર્ગમાં આગળ વધનારા, સુકૃત અને પુષ્પથી ભરેલા, કામવિંભાષા વિનાના, કલેશ વગેરેથી રહિત અને સાધુપણામાં સુસ્થિર એવા સાધુ ભગવંતોનું મને શરણ હોજો.’

‘પંચસૂત્ર’માં ચાર શરણમાં સાધુ ભગવંતના શરણ માટેની પંક્તિઓ કેટલી બધી અર્થગંભીર છે તે જુઓ ! એમાં કહું છે : તહા પસંતગંભીરાસયા, સાવજજજોગવિરયા, પંચવિહાયારજાણગા, પરોવયારનિરયા, પઉમાઈનિરસણા, જાણજગયણસંગયા, વિસુજ્જમાણભાવા સાધુ સરણા. [ તથા (૧) પ્રશાંત ગંભીર ચિત્તવાળા, (૨) સાવદ્ધોગથી વિરામ પામેલા, (૩) પાંચ પ્રકારના આચારના જાણકાર, (૪) પરોપકાર કરવામાં લીન, (૫) પદ વગેરેની ઉપમાવાળા, (૬) ધ્યાન અને અધ્યયનથી સંગત તથા (૭) વિશુદ્ધ થતા ભાવવાળા સાધુ ભગવંતોનું મને શરણ હોજો. ]

આવા સાધુ ભગવંતનો મહિમા કેટલો બધો છે એ નીચેની થોડીક ઘટનાઓ ઉપરથી સમજાશે.

(૧) સાધુતાના બાધ્યવેશનાં દર્શનમાત્રથી ઉદ્ઘયન મંત્રીને સમાધિ પ્રાપ્ત થઈ હતી, (૨) સાધુનો બાધ્ય વેશ ધારણ કરવામાત્રથી સંપ્રતિ રાજાને સમ્પગ્રદર્શન પ્રાપ્ત થયું હતું., (૩) સાધુઓનો ઈર્યાસમિતિપૂર્વકનો પાદવિહાર જોઈને તામલી તાપસને સમ્પગ્રદર્શન થયું હતું. (૪) સાધુને ગોચરી વહોરતાં જોઈને ઈલાચીકુમારને કેવળજ્ઞાન થયું હતું, (૫) મુનિસુસ્ત સ્વામીના

શાસનકાળ દરમિયાન ધ્યાનસ્થ ગુજરાત મુનિને જોઈ રાજકુમાર વજબાહુને દીક્ષા લેવાના ભાવ જાગ્યા અને એમની એ વાતથી પ્રભાવિત થઈને એક સાથે ત્રીસેક જણે દીક્ષા લીધી હતી, (૭૦) શ્રીકૃષ્ણો અદાર હજાર સાધુઓને પ્રત્યેકને વિધિપૂર્વક વંદન કરી તીર્થકર નામકર્મ ઉપાર્જન કર્યું હતું.

જૈન ધર્મની દીક્ષા અત્યંત કઠિન છે. વળી તે ગમે તેને આપવાથી શાસનની અવહેલના થવાનો ભય રહે છે. એટલે યોગ્ય પાત્રને જ દીક્ષા આપવાની શાસ્ત્રકારોએ ભલાભડા કરી છે. શ્રી હરિભદ્રસૂરિજીએ ‘ધર્મબિંદુ’માં પ્રવજ્યાઈ એટલે કે દીક્ષા લેવાને યોગ્ય વ્યક્તિનાં લક્ષણો આ પ્રમાણો આપ્યાં છે :

(૧) આર્ય દેશમાં ઉત્પન્ન થયેલ હોય (આમાં અપવાદ હોઈ શકે) (૨) વિશિષ્ટ જાતિ અને કુળવાળો હોય, (૩) જેનો કર્મમળ લગભગ કીણ થયો હોય, (૪) નિર્મળ બુદ્ધિવાળો હોય, (૫) મનુષ્ય જન્મની હુર્દાભાતા, જન્મભરણનાં નિમિત્તો, સંપદાની ચંચળતા, વિષયોની દારુણતા, સંયોગ-વિયોગ, આયુષ્યની ક્ષણાભંગુરતા, કર્મના વિપાકો હત્યાદિનો વિચાર કરતાં સંસારની નિર્જીવાતા (અસારતા) જ્ઞાનવાવાળો હોય, (૬) અને એથી વૈરાગ્યવાન હોય, (૭) અલ્ય કખાયવાળો, (૮) અલ્ય નોકખાય (હાસ્યાદિ)વાળો, (૯) કૃતજ્ઞ, (૧૦) વિનંયવંત, (૧૧) બહુમાન ધરાવતો હોય, (૧૨) વિશાસધાતાન કરનારો, (૧૩) શરીરે ખોડખાંપણવાળો ન હોય, (૧૪) શ્રદ્ધાવંત, (૧૫) ધર્મમાં સ્થિર, (૧૬) અને પોતે પોતાની મેળે સદ્ગુરુ પાસે દીક્ષા લેવા આવેલો હોય.

જેમ દુનિયામાં વિવિધ વ્યવસાયોમાં અયોગ્ય વ્યક્તિઓ હોય છે, અને વિવિધ ધર્મમાં અયોગ્ય સાધુ-સંન્યાસીઓ હોય છે તેમ જૈન ધર્મમાં પણ રહેવાના. વ્યાવહારિક ઉપાધિ અને કૌટુંબિક જવાબદારીથી મુક્ત એવા સાધુજીવન તરફ કોઈક પ્રમાણી માણસો ખેંચાય છે અને ગમે તેમ કરીને દીક્ષા લઈ લે છે. આવા ઘૂસી જન્માર માણસોને જોઈને જે પેલી લોકોક્રિત પ્રચલિત થઈ હશે કે -

શિરમુંડનમે તીન ગુઢા, મિટ જાએ શિર કી ખાજ;  
ખાને કો લડુ મિલે, ઓર લોક કહે ‘મહારાજ.’

સાચા ભાવથી દીક્ષા લીધા પછી પણ કેટલાક શિશ્વિલાચારી, સ્વચ્છંદી, પતિત થઈ જાય છે. આવા અયોગ્ય સાધુના મુખ્ય પાંચ પ્રકાર બતાવવામાં

આવ્યા છે : (૧) પાર્શ્વસ્થ, (૨) અવસત, (૩) કુશીલ, (૪) સંસક્ત અને (૫) યથાછંડ. આવા કુપાત્ર સાધુઓની લાક્ષણિકતાઓ શાસ્ત્રગ્રંથોમાં બતાવવામાં આવી છે. તેમને 'અવંદનીય' ગણવામાં આવ્યા છે અને તેમને સમુદ્ધાયમાંથી બહાર ભૂકવાની ભલામણ કરવામાં આવી છે કે જેથી તેઓ બીજા સાધુઓને બગાડે નહીં અને શાસનને વગોવે નહીં.

જૈન ધર્મમાં સાધુ-સાધ્વીની દીક્ષા માટે જે કેટલીક વ્યક્તિઓને અયોગ્ય ગણવામાં આવી છે તે આ પ્રમાણે છે : (૧) બાળક (આઈ વર્ષથી ઓછી ઉંમરના), (૨) વૃદ્ધ, (૩) નપુંસક, (૪) કલીબ, (૫) જડ, તોતડો, બેડોળ કાયાવાળો, આળસુ, (૬) વ્યાધિગ્રસ્ત, (૭) ચોર, (૮) રાજાપકારી (રાજાનો દ્રોહ કરનાર, ગુનેગાર), (૯) ઉન્મત (ગાંડો), (૧૦) અદર્શન (આંદળો), (૧૧) દાસ (દાસીથી ઉત્પત્ત થયેલ, દાસીપુત્ર), (૧૨) દુષ્ટ, (૧૩) મૂઢ, (૧૪) ઋણાર્ત (દેવાદાર), (૧૫) જુંગતિ, (શરીર, જાતિ, કર્મ વગેરેથી બ્રહ્મ કે દૂષિત), (૧૬) અવબદ્ધ (સંયમ સિવાય અન્ય કોઈ ખોટા આશયથી દીક્ષા લેવાની ઈચ્છા રાખનાર), (૧૭) ભૂતક (કોઈએ ભાડે લીધેલો, કોઈ સાથે કરારથી બંધાયેલો), (૧૮) નિષ્ફેટિક (માતા-પિતા કે વડીલોની રજા વગર કાચી ઉમરે દીક્ષા લેવા આવેલો.)

સાધુની દીક્ષા માટે અયોગ્ય બતાવેલી આવી વ્યક્તિઓની જેમ જ એવી સ્ત્રીઓ પણ સાધ્વી તરીકે દીક્ષા લેવાને અયોગ્ય ઠરે છે. તફુપરાંત ગર્ભવતી કે સાનપાન કરાવતી સ્ત્રીને પણ દીક્ષા આપી શકતી નથી.

જૈન સાધુઓ હંતધાવન કે સ્નાન કરતા નથી તો તેમનું મોહું અને શરીર ગંધાય નહીં ? આવો પ્રશ્ન કેટલાયને થાય છે. એનો ઉત્તર એ છે કે જેઓનો સાધુ ભગવંતો પાસે વારેવાર જવાનો અનુભવ હશે તેઓ આ વાતની સાક્ષી પૂરશે કે જૈન સાધુઓ સવારના બ્રશ- હંતધાવન કરતા ન હોવા છતાં અને સ્નાન કરતા ન હોવા છતાં તેમનું શરીર ગંધાતું નથી. તેનું મુખ્ય કારણ તેઓનો સંયમ છે. જેઓ નિષ્ફાપૂર્વક, શ્રદ્ધાપૂર્વક બ્રહ્મચર્ય વ્રતનું પાલન કરે છે, ઉધ્વરિતા બને છે એમના શરીરમાં ઓજસુપે વિશુદ્ધ પરમાણુઓ એવા પ્રસરી રહે છે કે તે ગંધાતા અશુદ્ધ પરમાણુઓને બહાર કાઢી નાખે છે. આથી જૈન સાધુ-સાધ્વીઓનું શરીર ક્યારેય ગંધાતું નથી. જૈન સાધુઓ પોતાના આહાર, વસ્ત્રાહિ માટે ઓછામાં ઓછી વસ્તુઓ વાપરે છે એટલે કે પ્રકૃતિમાં ઓછામાં

ઓછો હસ્તક્ષેપ કરે છે. એ દૃષ્ટિએ જૈન સાધુઓ પર્યાવરણના મહાન રક્ષક છે. જૈન સાધુ જેવા પર્યાવરણવાદી અન્ય કોઈ જેવા નહીં મળે.

જૈન સાધુઓને ગૃહસ્થો જેવી કોઈ જવાબદારી કે વ્યાવસાયિક, વ્યાવહારિક પ્રવૃત્તિ ન હોવાથી સમય ઘણો મળે. પરંતુ એથી તેઓને નવરા બેસી રહેવાનું નથી. તેઓએ પોતાની આવશ્યક કિયાઓ કરવાની હોય છે અને જ્ઞાન-ધ્યાન, તપ-જપ નિયમિત કરવાના રહે છે. સ્વાધ્યાય અને ધ્યાન એ સાધુ જીવનનો પ્રાણ છે. એટલે જ એક જ ઉપાશ્રમમાં ઘણા બધા સાધુઓ હોવા છતાં કોઈ ધોંઘાટ હોતો નથી. પોતાના સ્થાનમાં પણ તેઓ વગર કારણે ઊઠબેસ કરતા નથી કે જરૂર વગર બોલતા નથી. સાધુઓને એકબીજાની સાથે આદર અને મૈત્રીપૂર્વ વ્યવહાર હોય છે. પોતાને ફલાણાની સાથે ફાવતું નથી એવી ફરિયાદ સામાન્ય રીતે સાધુ કોઈ દિવસ કરે નહીં. શ્રી સિદ્ધસેન દિવાકરે એવા સાધુને ઉદેશીને માર્મિક રીતે કહ્યું છે કે, ‘ભાઈ, અહીં પાંચસાત સાધુઓ સાથે તને નથી ફાવતું, તો સિદ્ધિશિલા ઉપર અનંત સિદ્ધોની સાથે તને કેવી રીતે ફાવશે ?’

જેઓ જૈન ધાર્મિક પરંપરા અને તત્વધારાથી અનભિજ-અજાણ છે એવા કેટલાક લોકો ફરિયાદ કરતાં બોલે છે કે જૈન સાધુ-સાધ્વીઓ મફતનું ખાઈને પડયા રહે છે, અનાં કરતાં લોકસેવા કરતાં હોય તો શું ખોઢું છે ? પ્રિસ્તી પાદરીઓ, સાધ્વીઓ સેવાનું કેટલું બધું કામ કરે છે ! પરંતુ આવો વિચાર કેવળ અજ્ઞાનમૂલક છે. વસ્તુઃ : જૈન સાધુ-સાધ્વીઓ સંધ સમક્ષ પ્રતિજ્ઞાપૂર્વક દીક્ષા લે છે તે આત્મકલ્યાણ માટે, મોક્ષની સાધના માટે લે છે, બોજારૂપ છે એવું કશું નથી. એમની પાસેથી જે સમાજને મળે છે તેનું પૂરેપૂરું મૂલ્ય સમાજ ચૂકવી શકે એમ નથી. જે વ્યક્તિ જે ધ્યેયથી પ્રવૃત્તિ કરતી હોય તેની પાસેથી બીજી વસ્તુની અપેક્ષા રાખવી તે અયોગ્ય છે. સમાજસેવા અને આધ્યાત્મિક સાધના એ બંને ભિન્ન વસ્તુ છે. સાધના કરતાં કરતાં અનાયાસે, પ્રકારાન્તરે કે સૂક્ષ્મ રીતે સમાજસેવા થઈ જાય તે જુદી વસ્તુ છે. પરંતુ દીન, દીન, દુઃખી, રોગી લોકોને અમર્વસ્ત્ર-ઔષધાદિ આપવા નીકળી પડવું, દર્દીઓની સારવાર કરવી ઈત્યાદિ પ્રકારનું સેવાકાર્ય ઈષ્ટ અને ઉત્તમ હોવા છતાં સાધુ-સાધ્વી પાસેથી એની અપેક્ષા રાખી ન શકાય. એટલા માટે તેઓએ દીક્ષા લીધી નથી હોતી. આ વાત કેટલાકને તરત ન સમજાય એવી છે. પરંતુ થોડાક સાધુઓના ગાડ સંપર્કમાં આવવાથી એ સમજાય એવી છે. ઊંઠું ચિંતન માગી લે એવી આ બાબત છે.

શ્રી ભદ્રબાહુસ્વામીજીએ સાધુ ભગવંતને નમસ્કાર કરવાનો મહિમા સમજવતાં કહ્યું છે :

સાહૂણાં નમુક્કારો જીવં મોએડું ભવસહસ્સાઓ ।  
 ભાવેણ કીરમાણો હોડું પુણો બોહિલાભાओ ॥  
 સાહૂણાં નમુક્કારો ધજ્ઞાણં ભવક્ષ્યણ કુણંતાણં ।  
 હિતયં અણુમ્મુયંતો વિસોત્તિઆવારણો હોડું ॥  
 સાહૂણાં નમુક્કારો એસ ખલુ વન્નિઓ મહત્થોત્તિ ॥  
 જો મરણાંમિ ઉવગે અભિક્ષ્યણં કીરદું બહુસો ॥  
 સાહૂણાં નમુક્કારો સંવાપાવધ્યાસણો ॥  
 મંગલાણં ચ સંવ્રેસિ પઢમં હવદું મંગલં ॥

[ સાધુ ભગવંતને ભાવથી કરાયેલો નમસ્કાર જીવને હજારો ભવથી મુક્ત કરાવે છે અને બોધિલાભ માટે થાય છે. સાધુ ભગવંતને કરાયેલો નમસ્કાર ધન્ય જીવોના ભવનો ક્ષય કરે છે તથા હૃદયમાં રહેલો તે વિસોત્તિકાનું હરણ કરે છે. સાધુ ભગવંતને કરાયેલો નમસ્કાર મહાન અર્થવાળો છે એવું શાસ્ત્રોમાં વર્ણવાયું છે. અને ભરણ વખતે તે બહુ વાર કરાય છે. સાધુ ભગવંતને કરાયેલો નમસ્કાર સર્વ પાપનો પ્રનાશ કરનાર છે અને સર્વ મંગળોમાં પ્રથમ મંગળ છે. ]

શ્રી જ્ઞાનવિમલસૂરિએ ‘નવકાર ભાસ’માં કહ્યું છે,

અરિહંત ભક્તિ સદા ઉપદેશો, વાયગસ્તુરિના સહાઈ રે  
 મુનિ વિશ્ા સર્વ કિયા નવિ સૂજે, તીર્થ સકલ સુખદાઈ રે  
 પંચમ પદ એણી પેરે ધ્યાવતાં પંચમગતિને સાધો રે;  
 સુઅકર શાસનના એ નાયક જ્ઞાનવિમલ ગુણ વાધો રે.

શાસ્ત્રકાર કહે છે :

વિનય સુહનિયતાણં વિસુદ્ધ ચારિતનિયમજુત્તાણં ।  
 તચ્છગુણસાહગાણં સદા ય કિચ્ચુજુયાણ નરો ॥

[ સાધુઓ વિષયસુખથી નિવર્તના હોય છે. વિશુદ્ધ ચારિત્રના નિયમોથી યુક્ત હોય છે. (મૂલ ગુણ અને ઉત્તર ગુણને ધારણ કરવાના હોય છે.) તથા તથ્ય (સત્ય) ગુણોને સાધનારા હોય છે. તથા સદા (મુક્તિમાર્ગમાં) સહાય કરવાના કર્તવ્યમાં ઉદ્યમી હોય છે. તેવા સાધુઓને નમસ્કાર થાઓ !]

અસહાયે સહાયતાં કરંતિ મે સંજમં કરિન્તસસ ।

એણ કારણેણ નમાણિઽહં સંબ સાહૂણં ॥

[ સાધુઓ અસહાય એવા મને સંયમના પાલનમાં સહાય કરનારા છે એ કારણથી હું સર્વ સાધુઓને નમસ્કાર કરું છું.]

ઉપાધ્યાય શ્રી યશોવિજયજીએ પંચપરમેષ્ઠિ ગીતામાં સાધુપદના વર્ણનને અંતે ભાવના વ્યક્ત કરી છે :

નમસ્કાર અણગારને, વાસિત જેહનું ચિત,  
ધન્ય તેહ કૃતપુણ્ય તે, જીવિત તાસ પવિત;  
આર્તધ્યાન તસ નવિ હુવે, નવિ હુવે દુર્ગતિ વાસ,  
ભવખય કરતાં રે સમરતાં, લહિએ સુકૃત અભ્યાસ.

વળી ઉપાધ્યાય શ્રી યશોવિજયજીએ કહું છે :

ધન્ય તે મુનિવરા રે, જે ચાલે સમભાવે;  
ભવસાગર લીલાએ ઊતરે, સંયમ ડિરિયા નાવે.  
ભોગપંક તજુ ઉપર બેઠા, પંકજ પરે જે ન્યારા;  
સિંહ પરે નિજ વિકભ શૂરા, ત્રિભુવન જન આધારા.

નવપદની આરાધનામાં સાધુપદની આરાધના પાંચમા દિવસે આવે છે. એ આરાધનામાં ‘તું ની નમો લોએ સવ્વસાહૂણા’ પદની ૨૦ માણા ઉપરાંત સાધુ ભગવંતના ૨૭ શુણ પ્રમાણે ૨૭ સાથિયા, ૨૭ ખમાસણા, ૨૭ પ્રદક્ષિણા, ૨૭ લોગસ્સનો કાઉસગ ઈત્યાદિ કરવામાં આવે છે. સાધુપદનો વર્ણ શ્યામ હોવાથી જેઓ એક ધાન્યનું આયંબિલ કરતા હોય તેઓ અડદનું આયંબિલ કરે છે. આ આરાધના વિવિધૂર્વક કરતી વખતે નીચેનો દ્વાદ્શી બોલાય છે :

અપ્રમત્ત જે નિત્ય રહે, નવિ હરખે, નવિ શોચે રે;  
સાધુ સુધા તે આતમા, શું મુંડે શું લોચે રે.

ઇછી સદીના મહાન આચાર્ય ભઘવંત શ્રી ઉદ્ઘોતનસૂરિએ ‘કૃવલયમાણા’ નામના પોતાના પ્રાકૃત ભાષામાં લભાયેલા ગ્રંથમાં એક સ્થળે ‘સાધુ ધર્મપરિભાવના’ વર્ણવી છે. ગૃહસ્થ જીવનમાં સાચી ધર્મસાધના કરનાર વ્યક્તિ પોતાની પરિભાવના વ્યક્ત કરતાં ત્યાં જે કહે છે તેમાંથી થોડીક પંક્તિઓનો અનુવાદ અહીં ટાંક્યો છે :

‘હું ક્યારે સાધુપણું પામીશ ? ક્યારે રાત્રિએ ધ્યાનમાં હોઈશ ? ક્યારે અરણકરણાનુયોગનો સ્વાધ્યાય કરીશ ? ક્યારે ઉપશાના મનવાળો થઈને કર્મરૂપી મહાપર્વત ભેદવા માટે વજસમાન એવું પ્રતિકમણ કરીશ ? ક્યારે

ધર્મધ્યાનમાં લાગી જઈશ ? ક્યારે મહાન તપશ્ચર્યાઓ કરીશ ? ક્યારે સમભાવવાળો થઈશ ? ક્યારે અંતિમ આરાધના કરી દેણ છોડીશ ?"

હેમચંદ્રાચાર્ય યોગશાસ્ત્રમાં શ્રાવકનાં માર્ગાનુસારી ગુણાલક્ષણો બતાવ્યાં છે. એમાં શ્રાવક માટે એક શબ્દ પ્રયોજ્યો છે – યતિધર્માનુરક્તાનામ् । એટલે સાચો શ્રાવક એવો હોવો જોઈએ કે જે યતિધર્મનો અનુરાગી હોય. સાધુને જોતાં જ શ્રાવકને હર્ષ થવો જોઈએ. એને મનમાં સાચી શ્રદ્ધા હોવી જોઈએ, કે અંતે લેવા જેવું તે આ સાધુપણું છે, ભલે વર્તમાન સંજોગોમાં પોતે ન લઈ શકે. સાધુને વંદન કરતી વખતે પણ મનમાં એવો ભાવ થવો જોઈએ કે ‘આવું સાધુપણું મને પોતાને ક્યારે મળશે ?’

કૃપાળુદેવ શ્રીમદ્ રાજચંદ્રે ‘અપૂર્વ અવસર’માં સાધુ થવા માટેની પોતાની ઉત્કટ લાગણી કેટલી હદ્યસ્પર્શી રીતે વ્યક્ત કરી છે :

અપૂર્વ અવસર એવો ક્યારે આવશે,  
ક્યારે થઈશું બાધાન્તર નિર્ભય જો.  
સર્વ સંબંધનું બંધન તીક્ષ્ણ છેદીને  
વિચરશું કવ મહત્ પુરુષને પંથ જો.

